

نمبر ۸۳۵  
رجسٹرڈ وائل



تار کا پتہ  
الفضل قادیان

# THE ALFAZL QADIAN

◆ اخبار ◆ ہفتہ میں تین بار

# الفضل قادیان

قیمت سالانہ پانچ روپے  
شش ماہی سے  
سہ ماہی سے  
نیردن ہند

یاد رکھو  
علامہ نبی

جماعت کا مسلمانہ آرگن جسے (۱۹۱۳ء میں) حضرت مرزا شبیر الدین صاحب المدینہ نے اپنی ادارت میں جاری فرمایا  
مورخہ ۳۱ جولائی ۱۹۲۲ء  
مطابق ۲۷ ذی الحجہ ۱۳۴۲ھ

Digitized by Khilafat Library Rabwah

نمبر ۹

## نظم خلاصہ خطبہ عید اضحیٰ

از جناب ڈاکٹر میر محمد اسماعیل صاحب

جناب ڈاکٹر میر محمد اسماعیل صاحب نے یہ نظم فی البدیہ عید کے خطبہ بیان کروہ حضرت مولوی شبیر علی صاحب کے بعد جو القلم فرمائی جس نے خطبہ کے اثر اور جذب کو دوبالا کر دیا۔ احباب پڑھ کر لطف اندوز ہوں (ایڈیٹر)

ایکہ داری عزم تائیدات دیں	یاد رکھ اس بات کو تو بالیقین
کوئی قربانی بجز تقویٰ نہیں	اور بے قربانی کچھ ملتا نہیں
بے محبت جملہ قربانی فضول	متقی کی صرف ہوتی ہے قبول
امتحان عشق ہیں قربانیاں	لیک وہ جنہیں ہو تقویٰ کا نشان
متقی اللہ کا محبوب ہے	اس کا تھوڑا بھی بہت مرغوب ہے

## المنشیخ

سیدہ نواب مبارکہ بیگم صاحب کی صحت یابی کی خوشی میں حضرت نواب صاحب نے غریبا اور مساکین کو مکلف دعوت دی۔  
جمعہ ہفتہ آیتوار کو تین دن خوب بارش ہوئی۔  
امسال پنجاب یونیورسٹی کے امتحان مولوی فاضل کا امتحان دینے والوں میں سے ہمارے مدرسہ احمدیہ کے طالب علم مولوی اللہ داتا صاحب جالندھری اول نمبر پر پہے راور ۳۷۸ نمبر حاصل کئے مولوی صاحب اور مدرسہ احمدیہ کو مبارک ہو۔  
چودھری گوہر علی صاحب نے کنگہ کوئٹہ افغانان ضلع گورداسپور جو ضلع ملتان میں ملازم تھے۔ اور جوہر علالت قادیان آگئے تھے۔  
۲۰ جولائی کو وفات پائی۔ نماز جنازہ جناب مولوی سردار شاہ صاحب نے پڑھائی۔ چونکہ ابھی ان کی وصیت منظور نہ ہوئی تھی اس لئے انشاء دوسری جگہ دفن کئے گئے۔ چودھری صاحب بہت مخلص اور پرلئے اصحاب میں سے تھے۔ خدا تعالیٰ مغفرت کرے۔

ہر عمل میں اپنے اے جانِ پدر  
 گوشت کا اور خُون کا یاں کام کیا  
 تو وفا کو سیکھ ابراہیمؑ سے  
 عشق کے کوچے کا ہے پیدا سوال  
 گر ذرا بھی ہو تامل سے جواب  
 عشق و تقویٰ کا نہ تھا باقی نشان  
 گر تجھے ہے چاشنی اس راہ کی  
 چاہتا ہے دُربِ گر۔ قربان ہو

لن یتنال الله پر رکھو نظر  
 یاں تو بس تقویٰ سے حاصل ہو رضا  
 جس نے بیٹا رکھ دیا خجرتے  
 لایئے ناموس عزت۔ جان مال  
 مدعی کا ہو گیا خانہ خراب  
 لائے انکو احمد آفر زماں  
 داخل حزب خدا ہو جا ابھی  
 تاکہ تو حیوان سے انسان ہو

چند چند از حکمت یونانیان  
حکمت ایمانیان را هم بخوان

اخبار احمدیہ

شکرِ نیر احباب | بر خوردار عبد السلام کے ہاں فرزند متولد ہوئے  
پر میرے پاس میرے بہت سے احباب اور  
پیاروں کی طرف سے مبارکبادیں خط و کتابت پہنچیں۔  
جو اہم اللہ اللہ تعالیٰ ان سب کو جزائے خیر دے۔ جو  
میری خوشی میں شامل ہوئے۔ اللہ کریم ان کو دین و دنیا میں  
بہتر سے بہتر اجر عطا کرے۔

اس تقریب پر حضرت خلیفۃ المسیح ثانی ایدہ اللہ تعالیٰ نے  
 حسب ذیل تاریخ مجھے بھیجی ہے ارسال فرمایا :-  
 ”پوتے کی ولادت اور مولوی عبدالسلام کی صحت یابی پر  
 تہ دل سے مبارکباد دیتا ہوں“

میں حضرت خلیفۃ المسیح ایدہ اللہ تعالیٰ کی بہت ہی مشکریں کہ  
انہوں نے مجھے پیغمبر کو بذریعہ تاریکی سے مبارکباد دی۔ جزاکم  
اچھا اجر داد۔ خدا تعالیٰ اس بابرکت وجود کو صحیح سلامت  
سفر سے واپس لائے۔ دعا گو از خانہ حضرت خلیفۃ اولیٰ  
احدی بہنوں کی طرف سے میرے برادر زادہ  
بہنوں کا شکریہ کی پیدائش پر اس کثرت سے مبارکباد کے خطوط  
میرے پاس آئے ہیں کہ فردا فردا جواب لکھنا مشکل ہے لہذا  
بذریعہ انفضل اپنی سب بہنوں کی یاد آوری پر دلی شکریہ کا اظہار

کرتی ہوئی ان کے لئے دعا کرتی ہوں۔ نیز اپنی سب بہنوں سے  
درخواست کرتی ہوں کہ ان دنوں خصوصیت سے حضرت اقدس  
اور حضور کے ہم سفر اصحاب کے لئے دعائیں کریں۔ والسلام  
امتہ النبی۔ امیہ حضرت خلیفۃ المسیح ثانی

میدان ارتداد میں تعمیر مساجد  
میدان ارتداد میں جہاں اللہ  
فضل اور جماعت احمدیہ کی سخی  
سے ہزاروں انسان میل کفر سے بچائے گئے۔ اور ہزاروں کے  
ویرینہ جذام دھوکرا چھپے کتے گئے۔ اور سینکڑوں مرد میسج ران  
کے دم سے زندہ ہوئے۔ وہاں جا بجا ان پرستار ان حق کے لئے  
مساجد بھی بنائی گئیں۔ چنانچہ مسجد احمدیہ صالح نگر ضلع آگرہ  
انہیں میں سے ایک ہے۔ اور یہ اب مکمل ہو کر ان نشانوں میں  
ایک نشان ہے۔ جو انیوال نیلسن مجاہدین احمدیہ کے کارناموں  
میں دیکھیں گی۔ یہ وہ بیت اللہ ہے جس میں سینکڑوں  
دھرم لاشرکاء خدا کے نامنے والے سر بسجود ہو گئے۔ اور ان  
اُجڑی ہوئی اسلامی بستیوں میں نور احمد بھیلایکے۔

نواز شد کو پھیلے دیکھ کر پشیمپوں نے جو مخالفت کی  
 اس کا ادنیٰ ثبوت یہ ہے کہ اٹھ ہی روز ہوئے کسی شریر مخالفت  
 میں کھڑے ہو گئے مسجد کو سہار کرنا چاہا۔ اور تعمیر کو روکنا چاہا  
 لیکن میں ایک لمحہ کے لئے بھی سر اٹھ نہ ہوا۔ اور اکیلے جان مستحیل  
 پر رکھ کر مقابلہ میں آیا۔ آخر صبح محمدی کے سپاہی کے مقابلہ کی  
 تاب نہ لاکر حریف نے پیٹھ دکھلائی۔ اور مجاہدین کا حق

توسیع اشاعہ العزیز

(۹ جولائی تا ۲۳ جولائی ۱۹۲۳ء)

خان بہادر محمد عبدالمق صاحب آنزیری مجسٹریٹ سیل بھیت خاص شکر پورہ  
کے متحق ہیں کہ صاحب صوف نے الفضل کو دس خریدار دئے ہیں  
جن میں سے سات خریداروں کی قیمت بذریعہ منی آرڈر بھجوا دی۔ اور  
تین خریداروں کے بذریعہ دی پی رقم وصول ہو گئی۔ اس جذبہ اخلاص  
کے سوا بزرگ بھی الفضل کو ملجا میں تو قسیع اشاعت کا سوال ایک  
مذہب حل ہو جائے۔ اور تعالیٰ خان بہادر موصوف کو اور سبھی خدائے  
دینی کی توفیق بخشے۔

سید محمد عبداللہ صاحب کنڈر آباد - خریدار	۱
سید عباس علی شاہ صاحب نوشہرہ	۲
مولوی محمد عبداللہ صاحب سرگودہ	۳
میاں محمد علی صاحب گھٹلیاں	۴
بابو محمد بخش صاحب ٹانک	۵
بابو محمد حسن صاحب شملہ	۶
سید جعفر صاحب حیدر آباد کن	۷
بابو نیاز محمد صاحب	۸
حیدر آباد سندھ - خریدار	۹
منشی ہاشم علی صاحب پیٹلا - خریدار	۱۰
بابو اکبر علی صاحب روہڑی	۱۱
خریدار	۱۲

اس کے علاوہ آٹھ اصحاب اپنے خود غیواری کی درخواست کی جہیں  
۵ دوستوں نے ساتھ منی آرڈر کے ذریعے چند بھیج دیا۔

تعداد سابق ۵ - تعداد حال ۵

جوہری پنی واپسی ۲۶۔ اخبار امانت میں رکھے گئے۔ اس صاب  
قاسمی خریدار بڑھے۔ - بیچنے الفنس قادیان :

۲۹x۲۲ لیتھو مشین کی ضرورت ہے

الفضل کے لئے ایک  $۲۲ \times ۲۹$  لیتھوٹین کی ضرورت ہے جو درنگ  
آرڈر میں بالکل درست ہو۔ اگر کوئی صاحب فروخت کرنا چاہتے ہوں  
تو ہم سے خط و کتابت کریں۔ شیخ الفضل قادیان

قربانیوں پر عملی گراہی دی۔ اور بتا دیا کہ احمدی املاک کا محض نصف  
دو دنوں جہانوں کا شہنشاہ ہے۔ خاکسار عبدالمکیم احمدی شہنوی  
حضرت خلیفۃ المسیح ایدہ اللہ تعالیٰ کے ولایت  
کچھ نقدی جاتے ہوئے خاکسار انبالہ چھاؤنی تک حضور کے  
ہمراہ تھا۔ انبالہ چھاؤنی میں چونکہ بہت سے احباب حضور کی ملاقات کے  
لئے تشریف لائے ہوئے تھے۔ وہاں سے خاکسار کو کچھ نقدی گری ہوئی  
میں معلوم کسی احمدی بھائی کی بھئی یا کئی مسافر کی۔ جہاں تک خیال ہو سکتا  
ہے۔ وہ کسی حضرت صاحب کو ملنے والے کی ہوگی۔ کیونکہ اسی طرح کے  
قریب دستیاب ہوئی۔ اگر کوئی صاحب تحریر کرے کہ وہ نقدی کس قدر  
تھی۔ اور کس حالت میں تھی۔ تو اس کے گھر روانہ کر دی جائیگی۔ ورنہ  
راہ نشہ دیدی جائیگی۔ راقم خاکسار عبدالمجید خان احمدی۔ راہوں  
ضلع جالندھر

ہمیں ۲۲x۲۹ لیٹیمشین کی ضرورت ہے

الفضل بسم الله الرحمن الرحيم

قادیان دارالامان - ۱۳ جولائی ۱۳۲۲ھ

حضرت خلیفۃ المسیح ثانی کا سفر یورپ  
اور  
غزواتِ اربعین کا بغض و  
(۲۱)

پیغام صلح نے چونکہ محض بغض و کینہ کے اظہار اور  
عداوت و دشمنی سے بے قرار ہو کر حضرت خلیفۃ المسیح ثانی  
ایده اللہ تعالیٰ کے سفر و روپ کے خلاف قلم اٹھایا ہے اس  
لئے بے جا طعن و تشنیع اور بے سرو پایا باتوں کے سوا اور  
کچھ اس کے ہاتھ نہیں آیا۔ اور بہت سی غلط بیانیوں پر  
اس نے اپنی بے ہودہ سرائی کی بنیاد رکھی ہے۔ مثلاً

”بیچارے مریدوں پر ایسا ظاہر کیا گیا کہ وسیلے  
کی تلاش میں بیان صاحب فوراً جانے کے لئے  
مجبور ہو گئے ہیں۔“

حالانکہ یہ بالکل غلط اور جھوٹے ہے۔ حضرت خلیفۃ المسیح فی  
ایہ اللہ تعالیٰ نے اپنی کسی تحریر یا تقریر میں نہ صرف یہ نہیں  
ظاہر فرمایا۔ کہ آپ ویسٹ کی نمائش میں فوراً جانے کے  
لئے مجبور ہو گئے ہیں۔ بلکہ آپ نے محض اس قسم کی کانفرنس  
میں شمولیت کے لئے اپنے جانے کو غیر مناسب قرار دیا  
چنانچہ آپ نے اعلان میں لکھا۔

”میں مذہبی کافر نس کی دعوت کے جواب میں جانے  
کے مخالف ہوں۔ اور اس امر میں جو لوگ جانے کا  
مشورہ دیتے ہیں۔ ان سے متفق ہوں۔“

پھر فرسہ مایا۔  
 "میں طبعاً اس خیال کے مخالف ہوں۔ کہ کسی مذہبی  
 کانفرنس کے بلاوے پر مرکز کو چھوڑوں۔"  
 پھر لکھا۔

”کسی مذہبی کافر نس کی درخواست پر غلیف کا باہر  
جانا یا محض میکچر دینے کے لئے اس کا مرکز سے  
نکلنا درست نہیں“

یہ اور اسی قسم کے اور فقرات آپ کی تحریر اور تقریر میں

موجود ہیں جنہیں محض مذہبی نمائش میں شامل ہونے کے لئے سفر اختیار کرنے کو ناپسند کیا گیا۔ اور اس کے لئے جانے کو غیر ضروری قرار دیا گیا۔ لیکن پیغام "اپنی الٹی سمجھ کی بنا پر یہ کہتا ہے۔ کہ مریدوں پر یہ ظاہر کیا گیا کہ آپ ویسلے کی نمائش میں فوراً جانے پر مجبور ہو گئے ہیں کیا پیغام حضرت خلیفۃ المسیح ثانی ایدہ اللہ تعالیٰ کی کسی تقریر یا خط پر سے وہ الفاظ دکھا سکتا ہے۔ جو اس کے بیان کردہ مفہوم اور مطلب کو ظاہر کرتے ہوں اور میں میں حضرت خلیفۃ المسیح ثانی نے ویسلے کی نمائش میں فوراً جانے کی مجبوری کا اظہار کیا ہو۔ اگر نہیں اور یقیناً نہیں تو کیا اس سے ظاہر نہیں کہ پیغام نے محض بدتمی سے اس قسم کی غلط بیانیوں پر اپنے مضمون کی بنا رکھی ہے اور جان بوجھ کر لوگوں کو غلط فہمی میں مبتلا کرنے کی کوشش کی ہے۔

یہی یہ بات کہ پھر اس موقع پر حضرت خلیفۃ المسیح ثانی نے  
سفر یورپ کیوں اختیار کیا سادہ کسی اور موقع پر اسے کیوں نہ  
اکٹھا رکھا۔ اس کے متعلق گزارش ہے کہ اس امر کی کیا گارنٹی  
ہے کہ اگر آپ کسی دوسرے موقع پر سفر یورپ اختیار کرتے  
تو اس وقت پیغامِ حبیبیہ بد باطن دشمن معرض نہ ہوتے ایسی  
لوگوں کے سینوں میں تو اس وقت بھی اسی طرح مہلک پیدا ہوتی  
جس طرح اب ہوئی ہے۔ اور وہ اس وقت بھی اسی طرح مخالفت  
کرتے جس طرح اب کر رہے ہیں۔ اس لحاظ سے تو یہ اور کوئی  
اور موقع مساوی ہیں۔ لیکن اس وقت بعض مصلحتیں  
مد نظر ہیں۔ جن میں سے ایک لندن کی مذہبی نمائش کا انعقاد  
بھی ہے۔ جہاں تمام دنیا کے لوگوں کا اجتماع ہے۔ اور  
قریباً ساری دنیا کے حالات کا اندازہ لگانے کا بہترین  
موقع ہے۔

پیغام اس موقع کو غیر مناسب ثابت کرنے کے لئے دیے گئے ہیں  
پیش کرتا ہے کہ :-

۱۰ اگر صرف تبلیغ کے لئے مشورہ لینے جارہے ہیں تو پھر نمائش پر ہی جانا کیا ضرور تھا۔۔۔۔۔ پھر کسی موقع پر سہی۔۔۔۔۔ نہیں مطلب سعدی دیگر است مطلبی

نمائش کا دیکھنا ہے اور اپنی نمائش دکھانی ہے  
گویا پیغام کے نزدیک اس نمائش کے موقع پر حضرت خلیفۃ المسیح  
ثانی کا جانا مذہبی اغراض اور مقاصد کے لئے نہیں بلکہ  
اصل غرض نمائش کا دیکھنا اور اپنی نمائش کو دکھانی ہے۔ کیوں  
اس لئے کہ نمائش کے موقع پر جو جا رہے ہیں لیکن اسی نمائش  
میں کسی غیر مباح کی شمولیت کو یہی ”پیغام صلح“ بڑے فخر  
کے ساتھ دنیا کے سامنے اس طرح پیش کرتا ہے۔

یہ آج جو دنیا بھر کے مذاہب کا دارالسلطنت برطانیہ میں  
تبادلہ خیالات کی غرض سے اجتماع ہونیوالا ہے۔ تو اس  
عظیم الشان موقع پر اسلام کا نام بلند کرے گی اگر عالم  
اسلامی سے کسی کے دل میں ترمپ پیدا ہوئی۔ تو ہمارے  
ہی دل میں ہوئی۔

ان الفاظ میں اتنی اجتماع میں شمولیت کا ذکر ہے جس کے متعلق حضرت خلیفۃ المسیح ثانی ایدہ اللہ تعالیٰ کو نمائش دیکھنے اور اپنی نمائش دکھانے کا طعنہ دیا جا رہا ہے۔ اور کہا جا رہا ہے کہ اس موقع پر تبلیغ کے لئے مشورہ لینے کے لئے ان کا جانا کیا ضرور تھا لیکن اپنے میں سے کسی کی شمولیت کو ایک بہت بڑا کارنامہ بتایا جا رہا ہے۔ اس وقت نہ وہ ویسٹ کی نمائش رہتی ہے جس کے لئے کہا گیا کہ ”میں صاحب دلدناتے ہوئے یورپ چل پڑے“ نہ اس نمائش کا وہ نقشہ رہتا ہے جس کے متعلق لکھا گیا کہ ”ویسٹ کی نمائش اپنی تمام شان و شوکت کے ساتھ نظر کے علمبردار ہے“ جس کے لئے ”میں“ صاحب معارف خلافت کے یورپ کو اڑے چلے جا رہے ہیں“ اور نہ وہ سیر و سیاحت کا باعث رہتی ہے۔ جسے سیر اور اتباع ہوا و ہوس قرار دیا گیا بلکہ وہ دنیا بھر کے مذاہب کا تبادلہ خیالات کے لئے اجتماع بن جاتا ہے اسے ”عظیم الشان موقع“ قرار دیا جاتا ہے۔ اور اس میں شمولیت کو اسلام کے لئے دل میں ٹرپ پیدا ہونا بتایا جاتا ہے۔ ایک ہی معاملہ کے متعلق یہ فرق اور یہ امتیاز کیوں؟ صرف اس لئے کہ حضرت خلیفۃ المسیح ایدہ اللہ تعالیٰ کی ذات سے بغض اور حسد نے ان لوگوں کو ایسا کور چشم بنا دیا ہے۔ کہ ایک بات کو ہی وہ متضاد رنگوں میں دیکھتے ہیں۔ ورنہ کیا وجہ ہو سکتی ہے۔ کہ جب ان کے کسی آدمی کا ویسٹ کی نمائش میں شریک ہونا اسلام کی قابل فخر خدمت ہے۔ تو حضرت خلیفۃ المسیح ثانی ایدہ اللہ تعالیٰ کی اس میں شرکت بے جا اسراف اور اتناغ ہوا و ہوس قرار دی جائے۔

حضرت خلیفۃ المسیح ایدہ اللہ تعالیٰ نے اپنے اعلان میں دیگر اغراض سفر کا ذکر کرتے ہوئے یہ بھی فرمایا تھا:-

۲۰ اسوقت تو بارہا ایسا ہوتا ہے کہ ایک امر کے متعلق  
میں سبقتوں کو لکھتا ہوں۔ اور وہ جواب دیتے ہیں کہ  
آپ کو یہاں کے حالات معلوم نہیں ہیں۔ اور اکثر ایسا  
ہوا ہے۔ کہ بعد میں میری ہی رائے درست نکلی ہے  
اگر مجھے دہاں کے حالات معلوم ہوتے۔ تو نہ وہ  
اس طرح مجھے کھ سکتے۔ اور نہ میں ان کی بات کو  
قبول کرتا۔“

# سربراہ اور دہندہ ویدوں کے خلاف

یوں تو آریوں نے دعویٰ ہے کہ وید تمام خوبوں کا جامع اور تمام روحانی و جسمانی برکات کا مجموعہ ہے۔ لیکن عجیب بات ہے کہ ویدوں کے ماننے والوں میں سے ہی جو لوگ بلجا ہند اور نقشب سے عیسیدہ ہو کر گہری نظر سے ویدوں کا مطالعہ کرتے ہیں۔ وہ علی الاعلان ویدوں کا پول کھولنے پر مجبور ہو جاتے ہیں۔ وجہ یہ کہ انہیں ان کتابوں میں نہ دنیوی معاملات کے متعلق کوئی معقول بات نظر آتی ہے اور نہ روحانی امور کے متعلق یہی وجہ ہے کہ اسی زمانہ میں سٹرلنگ اور سٹرگانڈھی جیسے بلند پایا ہندو بھی ویدوں کو اہامی ماننے سے انکار کر چکے ہیں۔ اخبار ملاپ (۹ جون) گانڈھی جی کے متعلق اس امر کا ذکر کرتا ہوا کہ

”انہیں ویدوں کے اندر کوئی خوبی نظر نہیں آتی۔ جس کی وہ تعریف کر سکتے۔ لیکن اسلام ان کے لئے خوبوں کا منبع ہے۔“

نکلتا ہے۔

”ہندوؤں کی قسمت بھی کیسی عجیب واقعہ ہوئی ہے۔ کہ ہندو جاتی کا جو بھی فرزند بلندی پر پہنچتا ہے۔ وہی ہندو جاتی۔ ہندو دہرم اور ہندو تہذیب سے منہ موڑ کر دوسروں کا والد و شہداء بننا اچھا سمجھتا ہے۔ حالانکہ اس کی ساری تقدیس۔ اس کی کل لکھتی۔ اس کا سارا بل ہندو جاتی ہندو دہرم اور ہندو تہذیب کے گہوارہ میں پرورش پایا ہوا ہوتا ہے۔ ہندو جاتی۔ ہندو دہرم کے سوا ایسی ہستیاں اور کہیں پیدا ہو ہی نہیں سکتیں۔“

ماٹھ ملاپ کا یہ رنج و غم بجا ہے۔ لیکن اسے اس طرح بے تاب ہونے کی بجائے اس امر پر غور کرنا چاہیے۔ کہ کیوں ہندو جاتی کا جو بھی فرزند بلندی پر پہنچتا ہے۔ وہ ہندو دہرم اور ہندو تہذیب سے جس کا منبع بقول اس کے وید ہیں۔ منہ موڑ لیتا ہے۔ اور کیوں ایسی ہستیاں صرف ہندو دہرم میں ہی پیدا ہوتی ہیں۔ اور پیدا ہو رہی ہیں۔ کیا اس لئے کہ پنڈت دیانند صاحب نے دنیا میں ویدوں کو تمام سچائیوں اور ساری صداقتوں کا مجموعہ ثابت کر دیا ہے۔ یا اس لئے کہ انہوں نے ویدوں کو تمام ایجادوں کا مخزن قرار دے دیا ہے۔ اگر ایسا ہوتا۔ تو نہ صرف ہندو جاتی کے بلندی پر پہنچنے والے فرزند ویدوں کے والد و شہداء ہوتے۔ بلکہ دیگر مذاہب کے لوگ بھی ویدوں کے آگے سر نیاز خم کر دیتے۔ اس کی وجہ یہی ہے کہ جو بھی ہندو دہرم کا پیر و ویدوں کو پڑھتا اور ان پر غور کرتا ہے

سکتے۔ کہ اس تحریک کا آخری نتیجہ نکلے گا۔ جو ہم چاہتے ہیں۔“

ان الفاظ سے یہ نتیجہ اخذ کرنا حد درجہ کی دیانتی نہیں تو اور کیا ہے۔ کہ

”آج خلیفہ صاحب نے یہ راز ظاہر کر دیا۔ کہ ڈیڑھ لاکھ روپیہ تقریباً ضائع ہو گیا۔ دیانت داری سے نہیں کہہ سکتے۔ کہ وہ کوئی اچھا نتیجہ پیدا کر سکیگا۔“

ایسے دیانت دارانہ نتائج نکالنے والے پیغام کو معلوم ہونا چاہیے۔ کہ اس قسم کی دھوکہ دہیوں سے نہ تو مبلغین جماعت احمدیہ کے بیرونی ممالک کے کام پر رہنے پڑ سکتا ہے۔ اور نہ اس کی قدر و اہمیت سے کوئی انکار کر سکتا ہے۔ حضرت خلیفۃ المسیح ثانی ایدہ اللہ تعالیٰ نے جو کچھ فرمایا ہے۔ اس کا صرف یہ مطلب ہے۔ کہ اس ڈیڑھ لاکھ روپیہ کے خرچ کا کچھ نہ کچھ تو نتیجہ نکلا۔ جو اس بات کو مد نظر رکھتے ہوئے۔ کہ ملکوں کی اصلاح دیر سے ہوتی ہے۔ مایوس کن نہیں ہے۔ لیکن دیانت داری کے ساتھ یہ نہیں کہا جاسکتا۔ کہ مغربی ممالک میں تبلیغ کرنے کی اس طرز کا آخری نتیجہ نکلے گا۔ جو ہم چاہتے ہیں۔ اور ہم کیا چاہتے ہیں۔ یہ کوئی ایسی بات نہیں۔ جس کا سمجھنا پیغام یا کسی اور کے لئے مشکل ہو۔ ہم یہ چاہتے ہیں۔ کہ مغربی ممالک کثیتۃ اسلام کے جذبے کے نیچے آجائیں۔ اور وہاں تثلیث کی بجائے تو حید کے پھر رہے ہر امیں۔ اس نتیجہ کے متعلق حضرت خلیفۃ المسیح نے فرمایا ہے۔ کہ دیانت داری سے نہیں کہا جاسکتا۔ یہ اس تحریک سے حاصل ہو سکے گا یا نہیں جو جاری ہے۔ اور اس کے متعلق اطمینان اور تسلی حاصل کرنے کے لئے ضروری ہے۔ کہ خلیفہ وقت جو آخری کڑی ہے اس کام کی۔ خود ان ممالک میں جا کر ان میں پیش آنیولی مشکلات کو دیکھے۔ اور وہاں کے ہر طبقہ کے لوگوں سے مشورہ کر کے ایک ایسی سکیم تجویز کرے۔ جس پر سب مبلغین کو ملایا جائے۔

ہر ایک وہ شخص جو کسی دینی یا دنیوی کام کے اصل ذمہ دار کی پوزیشن کو جانتا ہو۔ وہ باسانی اندازہ لگا سکتا ہے۔ کہ ایک ایسی جماعت کے امام اور راہنما کیلئے جو ساری دنیا کو مسلمان کرنا اپنا فرض قرار دیتی ہے۔ تبلیغی سکیم تیار کرنے کیلئے دیگر ممالک کے حالات سے بذات خود واقفیت حاصل کرنا قدر ضروری ہے۔ لیکن انوس ایسے لوگ بھی موجود ہیں۔ جو اپنی گندی اور ناپاک نظرت سے مجبور ہو کر ایسے ضروری اور اہم سفر کے متعلق طرح طرح کے وساوس ڈھنڈھ پیدا کرنا کو شش کرتے ہیں۔ خدا تعالیٰ ایسے لوگوں کو ناکام و نامراد رکھے اور اپنے دین کی خدمت کرنیوالوں کو ہر میدان میں کامیاب فرمائے۔

پیغام صلح اس بات کو بگاڑ کر پیش کرتا ہوا نکھتا ہے۔

”اب تک جو مبلغین میاں صاحب نے بھیجے۔ انہوں نے اپنی من گھڑی کارروائیاں وہاں کیں۔ اور جب دربار خلافت سے باز پرس ہوئی۔ تو انہوں نے نہایت گستاخی سے صاف کہہ دیا۔ کہ آپ جو کہ اس جگہ کے حالات کا علم نہیں۔ اس لئے آپ کی رائے ٹھیک نہیں۔ اور اپنی مرضی کے مطابق کیا۔ اور خلیفہ بھی خدا جانے کیوں چوب ہو رہے۔ حالانکہ آخر کار دہریہ بات صحیح نکلی۔ جو خلیفہ نے کہی تھی۔ اور ان گستاخ مریدوں کی اس ہٹ دہریہ کا نتیجہ یہ ہوا۔ کہ ڈیڑھ لاکھ روپیہ قوم کا ضائع ہو گیا اور نتیجہ خاطر خواہ نہ نکلا۔“

حالانکہ صاف ظاہر ہے۔ کہ حضرت خلیفۃ المسیح ثانی کے الفاظ کا ہرگز وہ مطلب نہیں۔ جو پیغام نے گور باطنی کی وجہ سے اخذ کیا ہے۔ نہ کسی مبلغ نے گستاخی سے آپ کو کبھی جواب دیا۔ نہ کسی نے آپ کی اجازت اور منظوری کے بغیر کوئی کام اپنی مرضی کے مطابق کیا۔ نہ قوم کا ڈیڑھ لاکھ روپیہ ضائع ہوا۔ بلکہ حقیقت صرف یہ ہے۔ جو حضرت خلیفۃ المسیح نے اپنے الفاظ میں بیان فرمادی ہے۔ کہ حضور کو ممالک غیر کے تفصیل حالات معلوم نہ ہونے کی وجہ سے بعض اوقات اپنی رائے کی بجائے مبلغین کی رائے کو یہ سمجھ کر منظور کرنا پڑا۔ کہ وہاں کے حالات کا انہیں زیادہ علم ہو گا۔ اگر حضور کو یہ خیال نہ ہوتا۔ تو آپ ان کی رائے منظور کرنے کی بجائے اپنی رائے پر ہی عمل کرنے کا حکم دیتے۔

اس میں اعتراض کے قابل کوئی بات ہے۔ اس سے تو یہ ظاہر ہوتا ہے۔ کہ حضرت خلیفۃ المسیح ثانی ایدہ اللہ تعالیٰ اپنے خدام کی آرا کو قدر اور وقت کی نظر سے دیکھتے ہیں۔ اور بعض اوقات ان کے علم اور تجربہ پر بھروسہ کرتے ہوئے اپنی رائے کے خلاف بھی ان کی رائے کو منظور فرما لیتے ہیں۔

اسی یہ بات کہ یورپ کی تبلیغ پر اس وقت تک جو ڈیڑھ لاکھ روپیہ کے قریب خرچ ہوا ہے۔ وہ ضائع ہو گیا یہ غلط ہے۔ اس کے متعلق حضور کے الفاظ یہ ہیں۔

”ہم اس وقت تک ڈیڑھ لاکھ سے زائد روپیہ مغرب کی تبلیغ پر خرچ کر چکے ہیں۔ اور ہندو سولہ ہزار روپیہ ہر سال خرچ کرتے ہیں۔ جو کچھ اس کثیر خرچ کا نتیجہ اس وقت تک نکلا ہے۔ اس کی نسبت ہم یہ تو نہیں کہہ سکتے۔ کہ وہ کچھ بھی نہیں۔ کیونکہ ملکوں کی اصلاح دیر سے ہوتی ہے۔ مگر ہم دیانت داری سے یہ بھی نہیں کہہ

اسے چونکہ سوائے یابوسی کے ان سے کچھ حاصل نہیں ہوتا  
اس لئے وہ انہیں کسی قسم کی وقعت دینے کے لئے تیار نہیں  
ہوتا۔ اور جب ان لوگوں کی یہ حالت ہے۔ جنہیں دودھ  
کے ساتھ دیدوں کی تقدیس کی روایات پلائی گئیں۔ جن  
کے کانوں میں روز پیدائش سے دیدوں کے ایشوری گیان  
ہونے کی آوازیں آتی رہیں۔ تو آریہ صاحبان غور فرمائیں۔  
دیگر مذاہب کے لوگوں پر دید کیا اثر ڈال سکتے ہیں۔ معلوم  
ہوتا ہے۔ آج تک اسی وجہ سے کسی عام فہم زبان میں  
دیدوں کا ترجمہ نہیں کیا جاتا۔ اور اگر کسی نے متواتر  
کیا ہے۔ تو اسے مستند نہیں سمجھا جاتا۔ کہ دیگر مذاہب کے  
لوگ تو الگ رہے خود آریہ جاتی کے سمجھدار لوگ بھی بکثرت  
ان سے منہ موڑنا شروع کر دینگے :

## آریوں کی برہماری کی حقیقت

لاہور کے اخبار پرنسپل کی ۲۹ جون کی اشاعت  
میں ایک مضمون بعنوان آریہ سماج کی برہماری شائع ہوا  
ہے۔ جس میں یہ دعویٰ کیا گیا ہے۔ کہ آریہ سماج نے دیگر مذاہب  
کے مقابلہ میں ہر موقع پر برہماری دکھائی۔ اور کسی پر سختی کرنے  
کی بجائے خود سختی جھیلے اس دعوے کی صداقت کو جانچنے کے  
لئے گذشتہ ذاقات کی تجسس اور تلاش کی ضرورت نہیں۔ چند  
تازہ مثالوں سے ہی معلوم ہو سکتا ہے۔ کہ آریہ سماج میں کفایت  
برہماری پائی جاتی ہے۔

۱۔ اخبار کیرسری (دہلی) نے لکھا تھا۔  
”سول ملٹری گزٹ کو کسی شخص دیوید پال شرنانے ایک  
چٹھی لکھی ہے۔ جس میں ہندوستان سے تمام عیسائیوں  
سکھوں۔ یہودیوں اور مسلمانوں کو نکل جانے کی دھمکی  
دی ہے۔ ورنہ وہ ہم سے اڑا دیئے جائینگے“  
سول کا خیال تھا۔ کہ یہ کوئی مجنون اور پاگل آریہ جہاں  
ہیں۔ لیکن دراصل یہ کسی دیوانہ بکا ر غویس ہوسٹیار کی  
کارروائی تھی۔

۲۔ اخبار انگلشمن کو حسب ذیل خط موصول ہوا  
”اے انگلشمن کے شیطان ایڈیٹر۔ بھارت بھارت کو اپنے  
قدوم خوست زوم سے بہت جلد پاک صاف کر اپنی قوم  
کو ہدایت کر۔ کہ یا تو وہ آریہ سماج کی شرین میں آجائے۔  
ورنہ انگلستان چلی جائے۔ اور اپنی سرزمین کو ناپاک  
کرے“  
”تم نہایت بری طرح سے قتل کر دیئے جاؤ گے۔“

تمام ہندوستان میں شخصی ہم کے کارخانے کھول دیئے  
گئے ہیں۔ (سیاست ۲۶ جون)  
۳۔ ایڈیٹر صاحب اخبار ایشیا کو آریوں کی طرف سے  
مستند دھمکی آمیز خطوط موصول ہو چکے ہیں۔ جنہیں وہ فرار  
سرکاری انڈرننگ پنچا چکے ہیں۔  
۴۔ دہلی کے اخبار مہینے کو ایک خط موصول ہوا ہے۔  
جس کے بعض فقرات یہ ہیں۔

”دنیا میں سب سے بڑا اور قدیم ترین مذہب آریوں کا ہے  
جس کے پرچارک دنیا کے عظیم الشان انسان سری  
سوامی دیانند جی ہمارا تھے۔ ہم تمہیں اور تمہاری  
پیچھے قوم کو دعوت دیتے ہیں۔ کہ ہمارا دہرم قبول کرو  
ورنہ بھارت مانا سے خراب نکل جاؤ۔ ہم تمہیں اس مذہب  
تنگ کرینگے۔ کہ تم ایک دن یا تو ہندو بن جاؤ گے۔ یا  
انگریزوں کی شیطان قوم کے ساتھ ہندوستان کو چھوڑ  
جاؤ گے۔ ہم تمہیں درست کرینگے۔ ہم بخوبی جانتے ہیں۔  
کہ غنڈہ حسن نظامی تمہیں امداد پہونچا رہا ہے۔ اور ایک  
حیثیت سے یہ اخبار مہینے لکھتے۔ لاٹوں کی پسی ہے۔  
ہم تمہیں حکم دیتے ہیں۔ کہ اپنی اشاعتی سرگرمیاں بند  
کر دو اور نیز حسن نظامی کو بھی اپنی اشاعتی سرگرمیاں  
بند کر دینی چاہئیں۔ ورنہ یاد رہے۔ ہم اعلان قتل کرینگے  
تم غنڈے ملاو۔ ہندو جاتی کو جھوٹے مذہب میں تبدیل  
کرنے کی کوشش کر رہے ہو۔ اپنی اشاعتی سرگرمیاں  
بند کرو۔ ورنہ ہم دوسرے ذرائع اختیار کریں گے۔“

یہاں تمام باتیں ہماری مدد کرنے کو تیار ہیں۔ ہم ان  
بدعاش انگریزوں سے خائف نہیں۔ یہ شیطان حکومت  
تمہاری امداد کر رہی ہے۔ اور وہ تمہیں ہماری مقدس  
گنومان کے ذبح کی ترغیب دلاتی ہے۔ لہذا جو یہ باتیں  
”تم گاندھی کی حمایت کر رہے ہو“ جس کا کوئی مذہب  
نہیں ہے۔ سری سوامی شرمانند جی ہمارا جعفری  
اس کو آریہ بنالینگے۔ گاندھی ہو قوف ہے۔ اور مذہب کا  
متعلق کچھ نہیں جانتا۔ ہمارے گردن کے ٹوکے اسے سو  
سال پڑھا سکتے ہیں۔ اب ہندو قوم اچھے سو سال کی گہری  
نیند سے بیدار ہو چکی ہے۔ تمہارے تمام کالج اور مدارس  
توڑ کر ہمارا دیانند جی ہمارا ج کے ارشاد کے مطابق آفرم  
بنائے جائینگے۔ ہم کسی معاملہ میں کسی سے مغلوب نہیں ہوسکتے“  
(مہینے ۲۸ جون)

یہ ہیں آریہ سماج کی برہماری کے نمونے۔ کیا برہماری  
اسی کو کہتے ہیں۔ جو مندرجہ بالا حوالوں سے ظاہر ہے۔ کہ  
قتل و غارت۔ لوٹ مار۔ قتل و فساد کی دھمکیاں دی جا رہی

ہیں۔ مگر آریوں کی طرف سے ایسا ہی ظہور پذیر ہو تا ضروری تھا۔  
کیونکہ انہیں ان کے رشی دیانند جی نے جو الہ دید آریہ بھو جاتی  
تعلیم دی تھی۔ اس کے سول ملٹری گزٹ ایڈیٹر کو دھمکی دی جا رہی ہے  
کہیں وہ انگلشمن کے ایڈیٹر کے پیچھے پڑے ہیں۔ اور اس  
کو ترغیب دیتے ہیں۔ کہ وہ بھارت مانا سے نکل جاوے۔  
چنانچہ سوامی جی آریہ بھو جاتی میں جو الہ دید تحریر فرماتے ہیں۔  
”ہو ناسنگ زندک واد صورت منش میں۔ وہ ہم لوگوں  
کے فو استخوانوں سے دور چلے جاویں۔ کنتو شچے کر کے  
اور دیشوں سے بھی لپٹے جاویں دارتھات ادہرمی پڑیں  
کسی دیش میں بھی نہ رہنے پادویں“  
پھر لکھا ہے۔

”ہو ناسنگ ڈاکو۔ چور۔ بشواس گھاتی۔ مورکھ و شے  
کمپٹ ہنسنا آدمی اتم کر موں میں سبک ڈالنے والے  
ہیں۔ سوارتھی دغودغوس ہیں۔ دید و رودھی اناریہ  
(دیدوں کے مخالف غیر آریہ) منش ہیں۔ ان سب دشمنوں  
کو تباہ کرو“

آریوں کے نزدیک ناسنگ سے مراد منکر خدا نہیں بلکہ  
دیدوں کو نہ ماننے والے ہیں۔ خواہ وہ مسلمان ہوں یا عیسائی  
ہوں یا یہودی۔ چنانچہ ستیارتھ پرنسپل نے لکھا ہے۔  
”جو شخص دید کی عزت کرتا ہے۔ وہی ناسنگ ہے“  
پھر ستیارتھ پرنسپل نے لکھا ہے۔  
”وید“ کی برائی کرنے والے منکر کورات جہاں اور  
ملک سے نکال دینا چاہیئے“

گننام اور خفیہ کارروائیاں اسی تعلیم کا نتیجہ معلوم ہوئی  
میں۔ اور جن لوگوں کو ان کی مذہبی کتاب ایسی تعلیم دیتی ہو۔  
ان کا برہماری کا دعویٰ نہ صرف جھوٹا بلکہ دھوکہ دہی ہے۔  
کیونکہ انہیں جو تعلیم دی گئی ہے۔ وہ نہایت خطرناک اور  
ملک کے امن و امان کو برباد کرنے والی ہے۔ اس لئے  
نہ وہ انگریزوں کو ہندوستان میں دیکھنا چاہتے ہیں نہ مسلمانوں  
کو اور نہ کسی اور ایسی قوم کو جو دیدوں کو نہ مانتی ہو۔ ان کا  
دیدان کو یہی حکم دیتا ہے۔ اور ان کا رشی ان کو یہی تلقین  
کرتا ہے۔ کہ دیدوں کے نہ ماننے والے ناسنگ ہیں اور سب  
ناسنگوں کو ملک سے نکال دینا چاہیئے۔

گورنمنٹ کو نہایت احتیاط اور قابلیت سے ان خفیہ  
دھمکی آمیز خطوط کی تحقیقات کرنی چاہیئے۔ جو ملک کے مختلف  
حصوں سے قریباً ایک ہی رنگ کے ان ہندوؤں عیسائیوں  
اور مسلمانوں کو موصول ہو رہے ہیں۔ جو آریہ سماجیوں کے  
برے اثرات کو زائل کرنے کی کوشش کرتے ہیں۔

# بسم الرحمن الرحیم خطبہ جمعہ

## خاص التزام سے عاقل کرو

از حضرت مولانا مولوی شیر علی صاحب انیسر عت

(فرمودہ ۲۵ جولائی ۱۹۲۷ء)

سورہ فاتحہ کی تلاوت کے بعد فرمایا:-

اہل اللہ اور دنیا داروں میں فرق

دنیا ایک خاص فرق بھی ہے دنیا داران سامان کو جو مخلوق خدا کی بہتری کے لئے پیدا کئے گئے ہیں استعمال کرتے ہیں اور انہی سامانوں سے اہل اللہ بھی کام لیتے ہیں لیکن دونوں میں یہ فرق آسان کافری ہوتا ہے دنیا داروں کا ہر کام دنیا پر ہوتا ہے اور وہ ان کے لئے بمنزلہ خدا جہت میں اگر وہ سامان ان کے پاس نہ رہیں تو وہ مایوس ہو جاتے ہیں اور بعض تو اس قدر مایوس ہو جاتے ہیں کہ خودکشی کر بیٹھتے ہیں خدا کے پیارے بھی ان سامانوں کو استعمال کرتے ہیں لیکن ان کا بھروسہ ان سامانوں پر نہیں ہوتا اور وہ ان کے چھوٹ جانے پر مایوس نہیں ہوتے بلکہ خدا پر توکل رکھتے ہیں اور اسی کو کارساز سمجھتے ہیں اس وقت ان کے منہ سے یہی نکلتا ہے کہ حَسْبُنَا اللہ وَنِعْمَ الْوَكِيلُ حضرت مسیح موعود فرمایا کرتے تھے خدا اداری چہ نعم داری تو خدا کے پیارے ہر حالت میں اِيَّاكَ تَعْبُدُ کہتے ہیں کہ اے خدا ہم تیری ہی عبادت کرتے ہیں وَ اِيَّاكَ تَسْتَعِينُ اور تیری ہی ذات پر ہمارا بھروسہ ہے تجھ ہی سے ہم مدد مانگتے ہیں غرض کہ خدا کے پیارے خدا پر ہی بھروسہ رکھتے ہیں اور جب ہم انبیاء کی زندگی کا مطالعہ کرتے ہیں تو ہمیں معلوم ہوتا ہے کہ ان کا کوئی وقت اور کوئی لمحہ خدا کی یاد سے خالی نہیں ہوتا وہ ہر حالت میں خدا کو یاد کرتے ہیں حضرت مسیح موعود نے فرمایا کہ ان حالات کو بھی دیکھو خدا تعالیٰ قرآن شریف میں فرماتا ہے جب سے شہر کے اندر داخل ہوا تو اس نے دو آدمیوں کو دیکھا کہ وہ آپس میں لڑ رہے تھے ایک ان کی قوم کا تھا اور ایک دشمن کی قوم کا۔ موسیٰ کی قوم کے آدمی نے فریاد اور مدد کے لئے پکارا۔ انہوں نے دوسرے آدمی کو کہہ دیا جو مانا تو اس کی جان کل گئی اس وقت موسیٰ خدا کی طرف متوجہ ہوا اور کہا:- قَاتِلْ رَافِقَ ظَلَمْتَ نَفْسِي فَاعْفُ

فَخَفَرَلَهُ إِنَّهُ هُوَ الْغَفُورُ الرَّحِيمُ (۲۸-۱۵) کہ اے میرے رب مجھ سے یہ غلطی ہو گئی ہو مجھ کو اس کے بد نتیجے سے بچا۔ پس خدا نے اسے بچا لیا۔ کیونکہ وہ بخشنے والا اور رحم کرنے والا ہے۔ اسی سورہ میں آگے آتا ہے کہ جب حضرت موسیٰ کو پتہ لگا کہ سر کے لوگ ان کی قتل کے دیرپے ہیں تو انہوں نے دعا کی اور خدا کی طرف متوجہ ہو کر کہا:- قَالَ رَبِّ قَتْلْنِي مِنْ الْقَوْمِ الظَّالِمِينَ (۲۸-۱۶) اے میرے رب تو ہی مجھے ظالموں کی اس قوم سے بچا۔ پھر حضرت موسیٰ نے مدین کی طرف ہجرت کی تب بھی خدا تعالیٰ کو فراموش نہ کیا چنانچہ آتا ہے:- وَ كُنَّا نَحْنُ جُنَّةً نَقْفَاهُ مَضَاهُ قَالَ عَسَىٰ رَبِّي أَن يَجْعَلَنِي سَقَاءَ السَّيِّئِينَ (۲۸-۲۱) اور مدین کی طرف روانہ ہوئے تو کہا کہ میرا رب میری پیدائش اس کی طرف نہ بھائی کریگا۔ پھر انہوں نے جب دو عورتوں کے درمیان کو پیلا لیا ہے اور سلسلے میں جا کر بیٹھے ہیں تب بھی خدا ہی کو یاد کیا ہے اور کہا ہے:- رَبِّ إِنِّي لَمَّا أَتَيْتُ رَافِقَ مِنْ خَلْفِي فَخَافَتْهُ (۲۸-۲۲) اے میرے رب جو تو نے مجھ پر خیر نازل کی ہے میں اس کا محتاج ہوں۔ غرض کہ انبیاء ہر وقت اور ہر لمحہ خدا کی یاد میں رہتے رہتے ہیں اور اسی سے عاقل مانگتے ہیں

حضرت علیہ السلام کے واقعات

حضرت مسیح موعود کے حالات

جنگ بربک کا واقعہ

جنگ بربک کا واقعہ

برچہ آئے جنکی وجہ سے اس جنگ کا نام جنگ حزاب رکھا گیا۔ پندرہ دن تک کافروں نے مسلمانوں کا محاصرہ کئے رکھا۔ اس وقت مسلمانوں کے لئے خطرناک وقت تھا۔ اندر منافق دشمن تھے اور باہر کافروں کے ہوتے تھے۔ بظاہر کوئی سامان ان لشکروں کو شکست دینے کا نہ تھا۔ اس وقت بھی نبی کریم صلی اللہ علیہ وسلم نے دعائیں کیں۔ جن کا نتیجہ یہ ہوا کہ خدا نے ان کے لئے ایک ایسی ہوا چلائی کہ کفار کی آگ بجھ گئی۔ اور وہ اسے بدلتو فی سمجھ کر بھاگ گئے۔ آپ کو خدا تعالیٰ نے انکی اطلاع دی آپ نے آواز دی کہ کوئی آدمی ہے۔ جو اس وقت جا کر دشمن کی خبر لائے۔ یہ آپ نے تین دن بعد کہا۔ لیکن تینوں دفعہ تو حضرت زبیر کے کسی نے جواب نہ دیا اور نہ کوئی خبر لائے۔ یہ تیار ہوا۔ کیونکہ سردی بہت سخت تھی۔ آخر آپ نے حضرت زبیر کو بھیجا۔ جنہوں نے آکر کہا۔ دشمن بھاگ گیا ہے۔ دعا بہت بڑا کامیابی کا ذریعہ ہے۔

حضرت مسیح موعود کے حالات

حضرت مسیح موعود کے حالات

حضرت خلیفۃ المسیح فی مکہ کے واقعات

حضرت خلیفۃ المسیح فی مکہ کے واقعات

تعلیمی ٹریکٹ

دوکان محمد یامین تاجر کتب قادیان  
عقائد احمدیہ ار۔ قصہ رام دہی ار۔ کرشن میلہ۔ ر۔ دیوبندی  
نقشہ وفات مسیح ۱۳۔ کار آمد حوالے۔ ر۔ پیشگوئی۔ ر۔ ملکاتہ عجیب  
سرگزشت بائبل ار۔ ختم نبوت ار۔ غلطی کا ازالہ۔ ر۔ خاتم النبیین  
کی شان ار۔ وفات مسیح نامہ صری ار۔ خمس۔ ر۔ شناخت مسیح موعود  
خمس۔ ر۔ شناخت مسیح موعود ار۔ احمدی دغیر احمدی ار۔ غلطی  
برائین ار۔ احمدی جنتی ۱۹۱۲ء۔ ر۔ پانچ سوالوں کے جواب ار۔  
نظم چول صاحب۔ ر۔ قطعات فی۔ ر۔ مجموعہ آئین۔ ر۔ تعلیم المذہب

## ایک معلم کی ضرورت

ایک بچہ کو انٹرنس کی تعلیم دینے کے لئے ایک قابل  
معلم کی ضرورت ہے۔ جو انٹرنس کے تمام مضامین عمدگی کے  
ساتھ پڑھا سکے۔ اور ہر روز دو اڑھائی گھنٹے باقاعدہ صبح  
کے وقت دیکے تنخواہ وغیرہ کا فیصلہ ملاقات پر زبانی ہوسکے  
حکیم محمد حسین قیرشی۔ قریبی بلڈنگز۔ محلہ جوبلی کابلی مل  
متصل قریبی بازار لاہور

## پیٹ کی جھاڑو

یہ نسخہ حضرت مسیح موعود کا بتایا ہوا ہے۔ جو امراض شکم  
خاص کر قبض کیلئے بہت مفید ہے۔ آپ نے فرمایا۔ یہ پیٹ کی جھاڑو  
ہے۔ آپ کے والد صاحب مرحوم نے اس نسخہ کو ستر برس کی عمر تک  
استعمال کیا۔ اور قبض اور پیٹ کی صفائی کیلئے بہت مفید پایا۔  
اس لئے کم از کم اسکی یکصد گویاں احباب کے پاس ضرور ہونی چاہئیں  
تاکہ ایسے موقعوں پر کام آویں۔ صرف ایک گولی شام کو سوتے  
وقت نیم گرم پانی یا دودھ کے ہمراہ استعمال فرمائیں۔ انشاء اللہ  
فکایت دور ہو جائیگی قیمت فیصد معرہ محصول عہدہ۔ عزیز ہوٹل قادیان

اللہم انت الشافی

## جو ہر شفا دیتی زندگی

یہ خشاک مغوف ہے۔ جس کا تجربہ دس سال تک کیا گیا ہے۔  
پرانہ بخار دکھائی خشک یا تریم خون آتا ہو۔ سل کے کیڑوں کو فنا  
کرتا ہے۔ تپ دق کو جس سے حکیم و ڈاکٹر بھی عاجز ہوں۔ مرد و عورت  
سب کو کیا ال مفید قیمت نہایت کم جو سورہے کو بھی مفت دیتا ہے  
علاوہ محصول اک جو ایک ماہ کو کافی ہے۔ حکیموں کو بھی اس کا مطلب  
میں رکھنا ضروری ہے۔ ہر چہ ترکیب استعمال ہمارا ہوتا ہے۔  
المشتہد۔ (ایس) عزیز الرحمن قادیان بخش انجمن قادیان

## قابل قدر جرمن ادویہ

### نیور لیسٹھین موتی

### صرف ایک شہر سے دو سو بوتل ہوا کا آرڈر

نیور لیسٹھین موتیوں کا اشتہار آپ افضل میں پڑھئے  
اسے میں۔ چار مہینے میں ان کی شہرت سندھوستان میں اس  
قدر بڑھ گئی ہے۔ کہ چاروں طرف سے آرڈر چلے آ رہے ہیں  
پچھلے ماہ تین سو بوتل وصول ہوئی تھیں۔ وہ دس دن میں لگ  
گئی۔ پھر مزید تار ایک ہزار بوتل کا اور ہیں آرڈر دینا پڑا۔  
اور اس وقت تین سو بوتل کے آرڈر قابل تعمیل پڑے ہیں۔ اور  
پانچ سو بوتل ہر ماہ بھیجے جانے کا انتظام کیا گیا ہے۔ بلکہ امید  
نہیں ہے۔ کہ یہ کافی ہوں۔ چونکہ اس وقت دوا آ رہی ہے۔  
فوراً درخواستیں کیجئے۔ تا دیر تک انتظار نہ کرنا پڑا۔ کیونکہ ہم  
سب سے پہلے اپنی درخواستوں کی تعمیل کرتے ہیں۔ نیور لیسٹھین  
موتی گرمی میں بھی استعمال ہوسکتے ہیں۔ بلکہ گرمی کے کمزور  
کردینے والے اثر کو دور کر دیتے ہیں۔ ہاں دوائی کی خوراک  
نصف کر دینی چاہیے۔ ان موتیوں کی تاثیر کے نئے نئے انکشاف  
ہو رہے ہیں۔ ایک صاحب جو مرض خنازیر سے سخت دبے ہوئے  
تھے۔ لکھتے ہیں۔ میں نے دس دن میں ایک ہر وزن حاصل  
کیا ہے۔ ایک دیکھ صاحب بیان کرتے ہیں۔ کہ کام کرتے وقت  
ان کو بے ہوشی کی سی حالت ہو جاتی تھی۔ اب وہ خوب کام کرتے  
ہیں۔ اور اپنے دوستوں میں موتیوں کی شہرت کا باعث ہیں۔  
ایک سب لیکچر صاحب لکھتے ہیں۔ رویشیاں طلبہ کی تعمیل دوستوں  
ہی نے بانٹ لیں۔ جلد اور دو بوتلیں ارسال کریں۔ ایک جگہ ایک  
انگریز مہم نے ان کا استعمال کیا۔ اب ان کی کوشش سے دو  
بوتل ہوا کا آرڈر ہیں موصول ہوئے۔ یہ موتی بے خوابی کمزوری  
حافظہ کی کمی۔ زہا بیٹس۔ دبلا پن۔ سل کی ابتدائی حالت۔ رگوں  
کے موٹے ہو جانے۔ اعصاب کی کمزوری۔ دل کی دھڑکن۔ ہاضمہ  
کی خرابی۔ دودھ پلانے والی ماں کے کمزور ہونے اور بڑے بچے کے  
انزوت کیلئے نہایت مفید ہے قیمت ایک بوتل دو تین بوتل سولہ  
دس روپے آئے۔

## ہاضمہ کا نمک

یہ نمک قبض۔ اسہال۔ خون کی خرابی۔ جوڑوں کی دردوں۔  
بخار۔ پرانے نزلہ۔ کمزور۔ سونے ہضمی۔ سستی کے لئے ازیں  
مفید ہے۔ کئی ہیبتناہوں میں استعمال کیا جاتا ہے۔ اور تمام  
یورپ اور امریکہ میں مشہور ہے۔ اس کا نام ایچ۔ بی۔ ڈی  
سائٹ ہے۔ اور قیمت فی بوتل ایک روپیہ ۸ روپے ۸

## آسی کیلین نمبر ۲

### مرض اٹھرا کا مجرب علاج

بعض عورتیں ایام حمل میں بیمار رہتی ہیں۔ اور ان کے  
بچے چھوٹے چھوٹے فوت ہو جاتے ہیں۔ امریکہ اور آسٹریا  
میں ایک طبیب تجربہ کے بعد معلوم کیا گیا ہے۔ کہ ان کا سبب  
ماؤں کے جسم میں کیلیم سائٹس کی کمی ہے۔ چنانچہ جس ال  
کے تجربہ کے بعد جو جانوروں اور انسانوں پر کیا گیا ہے۔  
آسی کیلین دوا ایجاد کی گئی ہے۔

آسی کیلین۔ ان ماؤں کے لئے جو ایام حمل میں بیمار رہتی  
ہیں۔ یا ان کے بچے کمزور پیدا ہوتے ہیں  
آسی کیلین۔ ان بچوں کے لئے جو کمزور پیدا ہوتے  
ہیں۔ یا بعد پیدائش کے بیمار رہتے ہیں  
یا جن کے بھائی بہن بچپن میں مر جاتے ہیں۔ قیمت نمبر ۱۰

نمبر ۲ سٹے فی بکس  
زخمی سولوں اور دانت اور منہ کی امراض۔  
کالی کلوریکم کا بے نظیر علاج ہے قیمت فی ٹیوب ۱۰ ار  
منہ اور دانتوں کو صاف رکھنے اور بیماری  
دوسن ڈانٹ کے روک تھام کرنے کے لئے نہایت مفید  
دوا ہے قیمت ۱۰ ار

نزلہ روکنے کا آلہ۔ اسے دن میں تین دفعہ  
نیزا لورہ سونگھنے سے پہلے نزلہ کے بار بار کے دورے  
اللہ تعالیٰ کے فضل سے رک جاتے ہیں۔ قیمت ۱۰ ار  
جوڑوں کے درد اور گٹھیا کا نہایت مجرب  
یوری کیلین علاج۔ قیمت ۱۰ ار

بعض لوگ کونین کو ملیریا  
ملیریا کا حقیقی علاج علاج سمجھتے ہیں۔ حالانکہ علاج  
وہ ہے۔ جو ملیریا کو روکے۔ ملیریا پھر سے پیدا ہوتا ہے  
ملیریا کا علاج وہ دوا ہے۔ جو پھر کو دور کرے اور  
اس کے زہر کو فوراً دور کرنے کے لئے ہماری دوا  
ماسکیٹوزول رات کو منہ اور پاؤں پر چار پانچ رتی  
مل لینے سے پھر نزدیک نہیں آتا اور اگر کسی وقت دوڑ کر  
حملہ بھی کرے۔ تو اس کے زہر کا یہ دوا وہیں ازالہ کرتی  
ہے۔ ملیریا کا اس سے بہتر علاج کوئی نہیں  
قیمت فی ٹیوب ۱۰ ار

دی ایسٹرن ٹریڈنگ کمپنی قادیان  
ضلع گولڑا پورہ

# مختصر ضروری خبریں

مشرک گاندھی یورپ نہیں جاسکے گا۔ شرک گاندھی نے اس خبر کی تردید کر دی۔ شرک گاندھی نے کہا کہ وہ یورپ جانا چاہتا ہے مگر وہاں کے حکام کی اجازت کے بغیر وہ جاسکتا ہے۔ شرک گاندھی نے کہا کہ وہ یورپ جانا چاہتا ہے مگر وہاں کے حکام کی اجازت کے بغیر وہ جاسکتا ہے۔ شرک گاندھی نے کہا کہ وہ یورپ جانا چاہتا ہے مگر وہاں کے حکام کی اجازت کے بغیر وہ جاسکتا ہے۔

جنوبی ہند میں تباہ کن سیلاب۔ مغربی ساحل کے اضطرار پختہ۔ اطلاعات موصول ہو رہی ہیں۔ ٹیلی گراف کے بیانات سے مترشح ہوتا ہے کہ تندرست اور سخت ہواؤں اور موسلا دھار بارشوں نے مکانات کو بڑا زبردست نقصان پہنچایا ہے۔ علاقہ کو آسیاٹو میں سینکڑوں مکانات روزانہ گر رہے ہیں۔ صرف ایک گاؤں میں ۸۰۰ مکانات منہدم ہو گئے ہیں۔

ریاست جموں اور آریہ کا جی کی وجہ سے اور اور بیکانیر کے حکام کو آریہ مبلغین کی فساد انگیز سرگرمیوں کو روکنے کے لئے مناسب اور ضروری کارروائی کرنی پڑی۔ اب معلوم ہوا کہ ریاست جموں میں کئی آدمیوں کے خلاف حکام کو کارروائی کرنی پڑی ہے۔ علاوہ ازیں کونسل نے دو آریہ مبلغین کے خلاف احکام جاری کئے ہیں۔ کہ وہ آئندہ ریاست میں داخل نہ ہوں۔ میر غلام نیر دہلی کے نائب جج لاہور کی عدالت باپ بیٹے کا مقدمہ میں سرداری لال نے اپنے والد دیوان کرپارام کے خلاف ایک دیوانی مقدمہ دائر کیا ہے۔ بیٹے کا دعویٰ ہے کہ میں نے دوران جنگ میں مشترکہ کنبہ کے لئے ہزاروں روپیہ کمایا۔ مگر والد صاحب مجھے حصہ دینے سے انکاری ہیں۔ میری والدہ فوت ہو چکی ہیں۔ اور دوسری بیوی سے میرے باپ کے کئی بیٹے ہیں۔

مسلمان بھائی نے ایک نام مقام صوبہ بمبئی میں مسلم لیگ کا قیام جلسہ میں جو ذریعہ صدارت مقرر خارج منعقد ہوا۔ یہ قرار دیا کہ بمبئی پریذیڈنسی مسلم لیگ قائم کی جائے۔ مگر محمد بھائی حاجی کو لیگ کا صدر منتخب کیا گیا۔

ایک مسلمان سوداگر نے بمبئی یونیورسٹی ایک مسلمان سوداگر کا عطیہ کو ۱۰ لاکھ روپیہ اس نے دیا کہ اسے بمبئی یونیورسٹی کے ان فارغ التحصیل مسلمان طلباء

کے لئے خرچ کیا جائے۔ جو غیر مالک میں جا کر طب و فلسفہ قدیم تاریخ علوم عوامیہ تعمیر قصبہ جات نقشہ کشی صنعتی اور حرفتی تعلیم حاصل کرنا چاہیں۔

ایک نو مسلم کا جھڑپ پر دعویٰ سکند شادی وال ضلع گجرات نے جسے قید کیا گیا تھا۔ لال ملک راج صاحب۔ ایم اے ایل۔ ایل۔ بی۔ میجسٹریٹ درجہ اول گجرات کے خلاف استغاثہ فوجداری زیر دفعہ ۲۱۳ تعزیرات ہند دائر کیا ہے۔ ۲۱ جولائی کو ۲۴ ستمبر چار چار بجائی پھرو اور سکھ کے جھڑپوں میں حسب معمول بھائی

پھرو میں اراضیات سے سبزی اور ایندھن لینے کے لئے گئے لیکن پولیس نے کسی کو نہ روکا۔ وہ ایندھن لے کر گور دوارہ میں واپس آگئے۔ اس سے سمجھا جا رہا ہے کہ سکھوں نے بھائی پھرو کا مورچہ فتح کر لیا۔

گستاخ کی ایک سوداگر پر پھینکا گیا گستاخ (مدراں) میں ایک مالدار سوداگر پر بمب پھینکا گیا۔ جو اسی وقت ہلاک ہو گیا۔

پونا ۲۵ جولائی۔ چار شنبہ کی شام پنڈت موتی لال نہرو کو پنڈت موتی لال نہرو نے ایک مشرک گاندھی کی مخالفت میں غیر معمولی عظیم الشان جلسہ میں تقریر کی۔ مشرکین سی کیلکٹر صدر تھے۔ پنڈت جی پر مخالفین کے حملوں کے بارہ میں صدر نے ان کے یہ الفاظ دہرائے کہ سیاسیات میں ایک ہی لکیر پٹے جانا گدھوں کا کام ہے مشرکین نے مشرک محمد علی پر بھی اعتراض کیا۔ اور کہا کہ وہ طوطے کی طرح حمایت کر رہے ہیں۔ درنہ ان کی تقریر کچھ معنی نہیں رکھتی۔ مشرکین نے طنزاً کہا کہ مشرک محمد علی فرماتے ہیں کہ میں اچھی باتوں میں حکومت کے ساتھ مل کر کام کرنے کو تیار ہوں۔ انہوں نے پروانہ راجداری کے لئے درخواست کی۔ اور حکومت کی عائد کردہ شرطیں قبول کر لیں جب پنڈت موتی لال نہرو تقریر کرنے اٹھے تو خوب تالیف باجیں۔ آپ نے کہا کہ ملک کی اس وقت یہ حالت ہے کہ ایک بھائی دشمن سے لڑ رہا ہے۔ اور دوسرا پیچھے سے اس کی ٹانگیں کھینچ رہا ہے۔ آپ نے کہا کہ میں مشرک گاندھی کے مقابلہ میں لکھنے سے احتراز کرتا ہوں۔ مگر حفاظت نفس کے لئے میں مجبور ہوں گا۔ کہ یہ تلخ کام بھی کروں اور میں اس کے لئے تیار ہوں۔ مشرک اس کے متعلق اور گویا ناخوش سہائے کے ریزولیوشن کے متعلق لارڈ آئیور نے جو کچھ کہا ہے۔ اس کے بارے میں پنڈت جی نے کہا۔

ایک مسلمان سوداگر نے بمبئی یونیورسٹی ایک مسلمان سوداگر کا عطیہ کو ۱۰ لاکھ روپیہ اس نے دیا کہ اسے بمبئی یونیورسٹی کے ان فارغ التحصیل مسلمان طلباء

سوراجی تو پر امن ذرائع سے کام لیتے رہیں گے۔ مگر بے صبر لوجوان خفیہ جماعتیں بنانے لگ جائیں گے۔ اب وقت آگیا ہے کہ مزدور حکومت ان وعدوں کو ایفا کرے۔ فائدہ پر آپ نے کہا۔ مشرک گاندھی نے ہمارے خلاف اعلان جنگ کر دیا ہے۔ اور ملک کو ہماری حمایت سے روک رہے ہیں۔ اس لئے اب ہمیں ان سے بھی مقابلہ کرنا پڑے گا۔

دہلی کے فسادات میں جو مسلمان زخمی ہوئے فسادات دہلی اور مسلمان ہیں۔ ان کی امداد اور مسلمانوں کے مقدمات کی پیروی کے لئے شہر بھر کے مسلمانوں کی ایک انجمن بنی ہے۔ جس کا نام انجمن اسلامیہ ہے۔ اس کا دفتر ٹیما محل میں ہے۔ اور داؤد اس کے سیکرٹری ہیں معلوم ہوا ہے کہ مشرک آصف علی بھی اس کے ممبر ہیں۔

وزیر زراعت پنجاب بننے کے کوشش چند ممبران کونسل اس امر کی کوشش کر رہے ہیں۔ کہ چودہری لال چند وزیر زراعت کا انتخاب نا جائز قرار دیئے جانے پر راجہ نریندر ناتھ اس منصب پر مقرر کئے جائیں۔ اس سلسلہ میں سو راجپوتوں نے بھی وعدہ کیا ہے۔ کہ خاص شرطوں پر وہ راجہ نریندر ناتھ کی تائید کریں گے۔

ڈیوک آف کنڈل نے لندن میں بائبل سوسائٹی کے ترجمان کی صدارت کرتے ہوئے بیان کیا کہ میں دنیا کے بہت سے ممالک کی سیاحت کر چکا ہوں۔ اس لئے میں کہہ سکتا ہوں کہ ان ممالک میں بائبل کیا کام کر رہی ہے۔ ۱۹۲۳ء میں بائبل کے صرف آٹھ ترجمے تھے۔ سن ۱۹۲۳ء میں برطانیہ کی اقوام کے لئے گیارہ ترجمے ہوئے۔ ۱۹۲۳ء میں بائبل کے بہت سے حصے سلطنت کی ۳۶۶ زبانوں میں ترجمہ ہو چکے ہیں۔ سلطنت برطانیہ کی آبادی ۴۵ کروڑ کے قریب ہے۔ ان میں سے ۳۵ کروڑ انسانوں کی زبان میں بائبل ترجمہ ہو چکی ہے۔

سعد زغلول پاشا نے دارالمبعوثین میں مصر اور سوڈان اعلان کیا کہ اہل سوڈان مصر کے ساتھ الحاق چاہتے ہیں۔

عراق میں ہندوستانیوں کو خطرہ نامہ نگار مقیم بغداد نے اطلاع دی ہے کہ یہاں بیکاری بڑھ رہی ہے۔ عراقیوں جب ملازمتیں نہیں ملتیں۔ ان کے دلوں میں ہندوستانیوں سے جذبات منافرت پیدا ہوتے جاتے ہیں۔ وہ دن قریب آنے والا ہے۔ جب کہ ہندوستانیوں کو عراق سے بھی نکال دیا جائیگا۔